



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۱۹/۰۹/۱۵



آصف بهاند

د ډنمارک په هېدرسلیف ښار کې کلنی منډې

د بشر پالنې یوه غوره بېلگه

LØB

(Stafet for Livet)

د ژوند له پاره یو بل گام اوچتول



- د دوی منډې، زموږ منډې؟

- دوی په ژوند پسې روان دي او موږ په جگړې پسې منډې وهو،

- دوی د هغه چا د ژوند د ژغورلو له پاره منډې وهي چې هیڅ یې لیدلې نه دي، خو زموږ خلک یا د مرگ له پاره منډې وهي، یا د هیڅ له پاره؟

- دوی د اټکلي پیښیدونکي ویر د مخنیوي له پاره منډې وهي، خو زموږ په کلي کور کې د دایمي ویر تگر داسې غورلیدلی دی چې ټولولو ته یې هیڅ امید نه شته. د چاودنې او بمباریو د قربانیانو دعا لا نه وي خلاصه چې د جنسي تیري وژونکي او دارونکي بلا داسې خوله پرانیزي چې د یو نه، دوو نه، سلو نه، زرو نه؛ بلکې د ټولني د اکثریت جسم او روان داسې زخمي کړي چې رغیدل یې گران نه، بلکې ناشونی وي او د ویر د تگر د تولیدو امید نور هم له منځه وړي.

د پاڼو شمیره: له 1 تر 5

افغان جرمن آنلاين په درنښت تاسو همکارۍ ته رابولي. په دغه پته له موږ سره اړیکه ټینګه کړئ maqalat@afghan-german.de

یادونه: دلیکني د لیکنيزې بڼې پازوالي د لیکوال په غاړه ده ، هیله من یو خپله لیکنه له رالیږلو مخکې په خیر و لولئ

د ډنمارک په هیدرسلیف ښار کې هر کال د سپتمبر په دویم ویک ایند کې د «Stafet for Livet» (د ژوند له پاره منډې) په نامه د منډو سیالی تر سره کېږي. زه تقریباً هر کال یوه رپوټ ډوله مقاله په دې محتوی لیکم چې د منډو د دې سیالیو موخې، په منډو کې د گډونوالو شمیر، د تر سره شوو منډو ټولیز واټن... او د ټاکلي فونډ له پاره له سیالیو څخه د تر لاسه شوي مبلغ اندازه په کې؛ د ډنمارک د خلکو د یوې انسان دوستانه هڅې او د یوه لوړ کلتور د بېلگې په ډول رانغاړم.

بیا هم د تېرو کلونو د مقالو په څېر باید په تکرار سره ولیکم چې: دا لوبې نه بایلونکي لري او نه هم څوک څه لاس ته راوړي، بلکې ټول گډون کونکي په ټاکلو ټیمونو کې تنظیمیږي او د خپلو ټیمونو له لارې ټاکلي پیسې یوه ځانگړي فونډ ته ورکوي چې له سرطاني ناروغیو سره د مبارزې فونډ دی.

په ډنمارک کې د ډنمارکیانو دغه منډې او هڅې، د خپل هېواد افغانستان د خلکو له منډو سره پرتله کوم او د دواړو هېوادونو د منډو پایلې درنو لوستونکو ته وړاندې کوم.

لکه د تېرو کلونو په څېر، که دا منډې زما د پلرني وطن افغانستان دخلکو له منډو او تپ و تلاش سره پرتله شي، په واضح ډول لیدل کېږي چې دلته هر انسان د یو چا د ژوند د ژغورلو له پاره پل اوچتوي، خو په همدې ورځ او په همدې ساعت (۲۰۱۹/۰۹/۰۷) زما د پلرني وطن په ډیری ښارونو کې د وحشت، وژنو، سوځونو او بربادۍ لوبې روانې دي. د پلازمینې کابل، ننگرهار، فراه، پکتیا او... ښارونو دیوالونه او واټونه اوس هم په وینو ککړ دي. دغه راز زموږ مظلوم خلک هره شیبه د وحشت نویو منډو او لوبو ته سترگې پر لاره دي. هیڅ خبره به نه وي چې د شهید؟ پلاني؟ په نامه منډې پیل شي، د موټرو کاروانونه له مسلح خلکو نه ډک، هوایي ډزې، په چغو سره د نفاق شعارونه، د خلکو ډارول او... پیل شي او یو شمیر هېوادوال د گور تیارو ته ولېږي او یا هم څو توپکي ډلې د پردیو طرحه شوو پلانونو د تطبیق له پاره چاودنې، وژني او اوربلونې کوي.


په همدې مناسبت زما په یوه خپره شوې مقاله کې، ما خپله خواشیني داسې څرگنده کوي وه: «په افغانستان (کابل) کې او ډنمارک (هیدرسلیف) کې دا دواړه کارونه هر کال تقریباً په یوه نیټه ترسره کېږي. زما له پاره دردونکي دا ده چې ولې افغانان هم د ډنمارکیانو په څېر، د انسانانو او بیا خپلو هېوادوالو د ژوند د ژغورلو او ښېگنې په باب فکر نه کوي؟»

او له دې هم د بیخي ډیرې خواشینۍ او ژړا وړ دا ده چې د ایله جاري او بی مسؤلیته مسلح افرادو دا نا انساني اعمال د پارلمان د یو **غړي** له خوا بڼه، پر ځای او قانوني گڼل کېږي.»

په دواړو وطنونو کې د منډو گډ ټکی دا دی چې: زما د پلرني وطن د خلکو منډې او په ډنمارک کې د خلکو منډې نورې هم په خپل مسیر کې گړندي شوې دي او له تېرو تجارو نه په استفادې سره دا منډې نورې هم منظمې شوې دي په خپلو خط السرونو کې پر مخ روانې دي؛ خو په دې توپیر چې دلته په ډنمارک د انسانانو د ژغورنې په موخه او زما په پلرني وطن افغانستان کې د انسانانو نه د ژوند د اخیستلو په موخه، دلته یوازې په هیدرسلیف ښار کې د منډو په پایله کې هر کال په لکونو کروڼه «له سرطاني ناروغیو سره د مبارزې فونډ» ته لېږدول کېږي، څو د ناروغانو درملنه ورباندې وشي؛ خو زما په وطن کې د همدې ته ورته منډو په پایله کې هره ورځ د اټکل پر اساس له سلو نه تر دوه سوه انسانان خپل ژوند له لاسه وکوي.

په سرنیو لوبو کې بیا هم د تېرو کلونو د سیالیو په څېر په هغو لارو کې چې د سیالی گډون کونکي منډې وهي، د لارو په اوږدو کې سپین کاغذي پاکټونه ایښودل کېږي، لکه د تېر کال په څېر «د

پاکتونو په منځ کې میده شگه او د شگو په منځ کې یوه ډیوه (شمع) ایښی وي، د لوبو د لومړۍ ورځې په ماښام ډیوي لگول کېږي او تر سهار پورې بلې وي، د دې سپینو پاکتونو پر ډډو باندې، د پاکتونو د ایښودونکو له خوا بیلابیل مسیژونه، شعارونه، شخصي هیلې او ځینې نومونه لیکل شوي وي. دا یې د ایې یوه بېلگه ده:



« هغو ته چې له دې ناروغتیا (سرطان) سره د مبارزې په حال کې دي! »

هر کال د منډو د دې سیالیو په پیل او پای کې یوه ستره میټنگ ډوله غونډه کېږي. د غونډې په پیل کې د سیالیو د تاریخ او پر خلکو او ټولنه باندې یې د اثراتو په باب خبرې کېږي او د سیالو په پای کې د سړنۍ سیالی په باب معلومات وړاندې کېږي او تر هغه وروسته ځینو هغو کسانو ته چې د سیالیو په جوړولو کې یې فعاله ونډه اخیستې وي، د گلانو گډې او ډالی ورکول کېږي.

د پاڼو شمېره: له 3 تر 5

افغان جرمن آنلاین په درنښت تاسو همکارۍ ته راښوولې. په دغه پته له مور سره اړیکه ټینګه کړئ maqalat@afghan-german.de

یادونه: دلیکني د لیکنيزې بني پازوالي د لیکوال په غاړه ده ، هيله من يو خپله لیکنه له رالیږلو مخکې په څیر و لولئ



لکه د تېرو کلونو په څېر سړ هم د ډنمارک د هیدرسلیف په ښار کې په جوړو شوو سیالیو کې هیڅ څوک بایلونکي نه دي، بلکې ټول گډون کونکي گټونکي دي.

په دې لوبو کې ټولې منډې او هلې ځلې د انساني احساس له مخې، له مرگ نه د یو انسان د خالصون له پاره دي. دلته اصلي گټونکي هغه انساني احساس دی چې د انسان د ژوند د ژغورلو له پاره تالش کوي، دلته اصلي گټونکي هغه انسان دی چې د یو بل نا لیدلي انسان د ژغورولو له پاره پل اوچتوی او زغلي.»

په سبرنیو (۲۰۱۹) منډو د ارقامو لنډ معلومات:

- د منډې کونکو شمېر: شپږ زره او دوه تنه (۶۵۰۲)،
 - د منډو کونکو د منډو کولو واټن: تقریباً پنځه اتیا زره او اته دېرش (۵۸۰۳۸) کیلو متره،
 - د منډو کونکو د لارو په اوږدو کې د ډېبو شمېر: یو زر او شپږسوه دوه پنځوس (۱۰۶۵۲) ډیو،
 - د تر لاسه شوي مبلغ اندازه: یو میلیون او سل زره ډنمارکي کرونه (۱۴۷ زره اېرو)،
- او...

لکه د تېر کال په څېر د سبرنی مقالې په پای کې هم د همدې منډو په باب زما له پخوانیو لیکل شوو مقالو نه، یو څو جملې:

- د دوی منډې، زموږ منډې؟

- دوی په ژوند پسې روان دي او موږ په جگړې پسې منډې وهو،

- دوی د هغه چا د ژوند د ژغورلو له پاره منډې وهي چې هيڅ يې ليدلي نه دي، خو زموږ خلک يا د مرگ له پاره منډې وهي، يا د هيڅ له پاره؟

- دوی د اټکلي پيښيدونکي وير د مخنيوي له پاره منډې وهي، خو زموږ په کلي کور کې د دايمي وير تيغ داسې غورليدلی دی چې ټولولو ته يې هيڅ اميد نه شته. د چاودنې او بمباريو د قربانيانو دعا لا نه وي خلاصه چې د جنسي تيري وژونکي او دارونکي بلا داسې خوله پرانيزي چې د يو نه، دوو نه، سلو نه، زرو نه؛ بلکې د ټولني د اکثريت جسم او روان داسې زخمي کړي چې رغيدل يې گران نه، بلکې ناشونی وي او د وير د تيغ د ټوليدو اميد نور هم له منځه وړي.

پای